

ТАҚРИЗ

ба автореферати диссертатсияи Исматуллои Ҳабибулои Нарзуллозода дар мавзӯи “Вазифа ва масъулияти муҳаррири телевизион (дар мисоли телевизионҳои “Тоҷикистон” ва “Сафина”)” барои дарёфти дараҷаи илмии номзади илми филология аз рӯйи ихтисоси 10.01.10 – Рӯзноманигорӣ

Масъалаи мазкур, ки муваффақият, мушкилоту монеа ва дурнамои фаъолияти муҳарриро дар телевизионҳои ватанӣ баррасӣ мекунад, мавзӯи нав буда, нахустин маротиба ба таври фарогир дар илми журналистикаи ватанӣ таҳқиқ мешавад.

Исматуллои Ҳабибулои Нарзуллозода факултаи журналистикаи Донишгоҳи миллии Тоҷикистонро соли 2013 бо дипломи аълоҷӣ хатм кардааст. Кори диссертатсионии ӯ роҷеъ ба ташаккул, таҳаввул, мушкилот ва дурнамои фаъолияти муҳаррир дар телевизионҳои Тоҷикистон ба яке аз мавзӯҳои мубрам, муосир ва то имрӯз пажӯҳишнашудаи журналистикаи тоҷик бахшида шудааст.

Дар кори диссертатсионӣ аввалин маротиба фаъолияти муҳаррир дар телевизион ҳамчун соҳаи мушаххас дар заминаи яке аз талаботи муосири истеҳсоли барномаҳои телевизионӣ таҳлил мегардад. Маҷмӯи проблемаҳо ва вазифаҳои фаъолияти муҳаррир дар телевизион низ мавриди баррасӣ қарор мегирад. Агар фаъолияти муҳарриро истифодаи технологияҳои гуногуни рушдбанда дастрас карда бошад, аз ҷониби дигар, масъулияти зиёдро бар дӯши ӯ вогузор намудааст.

Диссертант бори аввал фаъолияти эҷодии муҳарриро дар баробари фаъолияти техникӣ ӯ мавриди баррасӣ қарор медиҳад. Аз ин лиҳоз, таҳқиқи мазкур дар баробари таълифоти як силсила мақолаву рисолаҳои муҳаққиқони соҳа дар як рада қарор гирифта, хусни таваччуҳ ва эътирофи халлоқияти хунари диссертантро собит менамояд.

Аз лиҳози тартиб кори диссертатсионӣ ба талаботи пешниҳодкарда мувофиқат мекунад.

Диссертатсия аз муқаддима, се боб, ҳашт зербоб, хулоса ва феҳристи адабиёт иборат аст.

Боби аввали диссертатсия - “Сифатҳои касбии муҳаррири телевизион” аз се фасл иборат аст. Фасли аввали боби якум “Мафҳуми «муҳаррири телевизион»” ном дошта, роҷеъ ба ин раванд таҳқиқ сурат мегирад. Дар фасли дуюми боби якум – “Меъёрҳои касбияти муҳаррири телевизион” дар шароити муосири Тоҷикистон таҳқиқ гардидааст.

Дар фасли сеюми боби якум «Махсусияти фаъолияти муҳаррир дар телевизион» мавриди омӯзиш ва таҳқиқ қарор гирифт.

Боби дуюм “Нақши муҳаррири телевизион дар ҷараёни таҳияи барнома” аз се фасл иборат аст. Дар фасли якуми боби дуюм «Вазифаи муҳаррир дар давраи омодакунии барнома» таҳқиқ мешаванд. Масъалаи «Ҷараёни сабт ва уҳдадорӣҳои муҳаррир» дар фасли дуюми боби дуюм

тахқиқ мегардад. Фасли сеюми боби дуом «Танзим ва иштироки муҳаррир баъд аз сабт» ном дорад.

Боби сеюми диссертатсия – «Муҳаррир ва вижагиҳои офаридани сценарияҳои барномаҳои телевизионӣ» аз ду фасл иборат мебошад. Дар фасли якуми боби сеюм «Махсусияти сценарияи телевизионӣ ва тафовути он аз дигар сценарияҳо» таҳқиқ мегардад. Фасли дуюми боби сеюм оид ба «Иштироки муҳаррир дар офаридани сценарияи телевизионӣ» таҳлил мекунад.

Нуктаҳои асосии ба ҳимоя пешниҳодшавандаи муаллиф қобили таваҷҷуҳ ҳастанд. Кори диссертатсионӣ барои дарёфти дараҷаи илмии номзади илми филология бо шиносномаи ихтисоси илми 10.01.10 – Рӯзноманигорӣ пурра мувофиқат менамояд.

Ислоҳи ин камбудӣ ба манфиати кор аст:

1. Дар автореферат домани хулоса ва тавсияҳои кор фарроҳ бошад ҳам, зиёд намудани онҳо ба манфиат дониста мешавад.
2. Ҷасорати муаллиф дар хулосаҳои ҳар боб тақвият меҷӯрад.

Автореферати диссертатсия бо забонҳои тоҷикӣ ва русӣ аз нигоҳи сохтор, мундариҷа, муҳтаво ва мазмун таҳия шуда, моҳияти асосии кори диссертатсиониро фаро мегирад.

Автореферати диссертатсияи Исмаилюллои Ҳабибуллои Нарзуллозодаро дар мавзӯи «Вазифа ва масъулияти муҳаррири телевизион (дар мисоли телевизионҳои «Тоҷикистон» ва «Сафина»)» таҳқиқи анҷомёфта буда, муаллиф барои дарёфти дараҷаи илми номзади илми филология аз рӯйи ихтисоси 10.01.10 - Рӯзноманигорӣ сазовор мебошад.

МУҚАРРИЗ:

номзади илми филология,
директори Радиои Тоҷикистон
07.03.2023 с.



Саидзода О.С.

«Имзои Саидзода О.С.-ро тасдиқ мекунам»

Сардори Раёсати кадрҳои Кумитаи телевизион
Ва радиои назди Ҳукумати Ҷумҳурии Тоҷикистон



Шокирзода М.

Суроға: шаҳри Душанбе, к. Шероз, 31.
Телефон: +992 918 45 49 60
E-mail: obid_@mail.ru
Сомона: <https://radiotoj.tj/>